

कन्तुः, पुं, ("कंशभ्रां वभयस्तुतयसः इति तुः" ।
 ५।२।१३८। कम् + तुः । कामयते इति कम्
 कान्तौ । अर्जितश्रीत्यादिना कुप्रत्यये तुकि सिद्ध-
 त्वात् । "कमिभनिजनिगाभायाहिभ्यश्च" । उणां
 १।७३। कामदेवः । इति त्रिकाण्डशेषः ॥
 हृदयम् । इति सिद्धान्तकौमुद्यामुणादित्तिः ॥
 (चित्रम् । इति उज्ज्वलदत्तः । कं मुखं अस्यास्तीति
 व्युत्पत्त्या सुखी जनः ॥)
 कञ्जा, स्त्री, (कम् + बाहुलकात् थन् + टाप् ।)
 स्यूतकपटः । इति स्त्रीलिङ्गसंज्ञे अमरः ॥ काञ्चा
 इति भाषा । (यथा, यतिपञ्चके २ । "कञ्जामिव
 श्रीमपि कुत्सयन्तः कौपीनवन्तः खलु भाग्यवन्तः" ॥)
 भृग्वयभित्तिः । इति मेदिनी । काञ्च इति भाषा ॥
 उसीनराख्यजनपदप्रसिद्धग्रामाणां नामसु विषय-
 भूतेषु षष्ठ्यन्तात् परा कञ्जा स्त्रीवे भ्यात् । यथा
 सौसमीनां कञ्जा सौसमिकञ्जम् । आङ्गीनां
 कञ्जा आङ्गिकञ्जम् । इत्यमरटीकायां भरतः ॥
 कञ्जारी, स्त्री, (कम् + आरन् । एषोदरादित्वात्
 युक् गोरादित्वात् ङीष् ।) वृक्षविशेषः । तत्प-
 र्यायः । कञ्जरी २ कञ्जा ३ दुर्द्धवा ४ तीक्ष्ण-
 कण्टका ५ तीक्ष्णगन्धा ६ क्रूरगन्धा ७ दुष्पुष्पेष्टा
 ८ अस्या गुणाः । कटुत्वम् । तिक्तत्वम् । उष्णत्वम् ।
 कफघातशोथरक्तपित्तश्लेष्मज्वरनाशित्वम् । दीपन-
 त्वम् । रुचिकारित्वम् । इति राजनिर्घण्टः ॥
 कन्द, स्त्री पुं, (कन्दयति जिह्वयाः वैकृत्यं जनयति
 रोदयति वा भक्षयन्तं जनम् । कदि + णिच् +
 अच् । यदा कन्दते कन्द इति नाम्ना ज्ञायते । कदि
 + कर्मणि + घञ् ।) शूरणः । शस्यमूलम् । इति
 मेदिनी ॥ मृगजनम् । इति राजनिर्घण्टः ॥ (यथा,
 महाभारते १३ । १७ । ११६ ॥
 "वने निवसतां नित्यं कन्दमूलफलप्रिणाम्" ॥
 यथा च, शान्तिशतके । २ । २० । -
 "श्रीतं निर्भरवारिपाणमश्रुतं कन्दः सहाया मृगाः" ॥
 शूरणशब्देऽस्य विशेषो ज्ञेयः ॥)
 कन्दः, पुं, (कं जलं ददातीति । क + दा + क्तः ।
 कन्दति कन्दयति कन्दते वा । कदि आङ्गाने रो-
 दने च । अच् घञ् वा ।) मेघः । इति मेदिनी ॥
 योनिरोगविशेषः । तस्य निदानलक्षणम् । यथा, -
 "दिवास्त्रादतिक्रोधाद्यामादतिमैथुनात् ।
 क्षताच्च नखदन्ताद्यैर्वातधाः कुपिता यदा ॥
 पूयशोणितसङ्घातं लकुचाक्षतिसन्निभम् ।
 उत्पद्यते यदा योनौ नास्ति कन्दस्तु योनिरजः" ॥
 स च चर्चिः । वातिकः १ पैत्तिकः २ सैद्धिकः ३
 सान्निपातिकश्च ४ । एषां यथाक्रमेण लक्षणानि ।
 "रूतं विनश्ये स्फुटितं वातिकं तं विनिर्दिशेत् ।
 दाहस्रगज्वरयुतं विद्यात् पित्तात्मकस्तु तम् ॥
 नीलपुष्पप्रतीकाशं कण्डूमन्तं कफात्मकम् ।
 सर्वलिङ्गसमायुक्तं सन्निपातात्मकं विदुः ।
 सन्निपातात्मकोऽसाध्यः शोषाः कृष्णसाधनाः" ॥
 इति भाधवकरः ॥ (अस्य चिकित्साभाह् भाव-
 प्रकाशः ॥
 "गौरी कामार्ताश्च जन्तुषु रजन्यजनकटफलाः ।

पूरयेद्योनिमेतेषां चूर्णैः क्षौद्रसमन्वितैः ॥
 त्रिफलायाः कषायेण सत्तौद्रेण च सेवयेत् ।
 प्रमदा योनिकन्देन व्याधिना परिमुच्यते" ॥
 अन्यत्सर्वं योनिशुद्धौ द्रष्टव्यम् ॥)
 कन्दगुडूची, स्त्री, (कन्दोद्भवा गुडूची । शाकपार्थि-
 वादिवत् समासः । मध्यपदलोपश्च ।) गुडूची-
 विशेषः । तत्पर्यायः । कन्दोद्भवा २ कन्दामृता ३
 वज्रच्छिन्ना ४ वज्रवहा ५ पिण्डालुः ६ कन्दरो-
 द्विणी ७ । इति राजनिर्घण्टः ॥
 कन्दटं, स्त्री, (कदि + घटन् ।) खेतोत्पलम् । इति
 शब्दरत्नावली । सादा सुंदि इति भाषा ॥
 कन्दफला, स्त्री, (कन्दात् कन्दमारब्ध वा फलं यस्याः) ।
 क्षुद्रकारवेल्ली । इति राजनिर्घण्टः ॥
 कन्दवज्जला, स्त्री, (कन्दादारब्ध कन्देन कन्देषु वज्जला
 वा ।) विपर्यया । इति राजनिर्घण्टः ॥
 कन्दमूलं, स्त्री, (कन्द एव कन्दरूपं वा मूलं यस्य ।)
 मूलकम् । इति राजनिर्घण्टः ॥ (मूलकशब्देऽस्य-
 गुणा वक्तव्याः ॥)
 कन्दरं, स्त्री, (केन जलेन दीर्यते । दृ + विदारे +
 कर्मणि अच् । कं जलं स्नेहजनितं दृणाति पाश-
 यतीति वा । दृ + अच् ।) आर्द्रकम् । इति राज-
 निर्घण्टः ॥ (आर्द्रकशब्देऽस्य गुणादयो ज्ञेयाः ॥)
 कन्दरः, पुं स्त्री, (केन जलेन दीर्यते विदीर्यतेऽसौ ।
 दृ + कर्मणि अच् ।) गुहा । इति मेदिनी ॥
 "निष्ठादीचेन्मुरज इव ते कन्दरेषु ध्वनिः स्यात्" ।
 इति मेघदूते ५८ ॥) क्षत्रिमोऽक्षत्रिमो वा सजलो
 निर्जलो वा मृदाकारो गिरिनितम्बदेष्टः । इति
 भरतः ॥ तत्पर्यायः । दरी २ कन्दरा ३ इत्यमरः ।
 २ । ३ । ६ ॥ कन्दरी ४ । इति पञ्जिका । दरः ५ ।
 इति खामी ॥ (यथा, भागवते । ४ । ६ । ११ ।
 "नानाऽमलप्रसवयोगैर्नाकन्दरसालुभिः" ॥)
 कन्दरः, पुं, (कं मातङ्गशूरो दीर्यतेऽनेन । दृ + कश्ये
 अच् ।) अङ्गुशः । इति मेदिनी ॥
 कन्दरा, स्त्री, (कन्दर + टाप् ।) गुहा । इत्यमरः ।
 २ । ३ । ६ ॥)
 कन्दराक्षरः, पुं, (कन्दरस्य आक्षरः ।) पर्वतः । इति
 हारावली ॥
 कन्दराक्षः, पुं, (कन्दराय अक्षराय अक्षती । कन्दर
 + अक्ष + अच् ॥) गर्जभाण्डवृक्षः । जलवृक्षः ।
 इति मेदिनी ॥ आखोटवृक्षः । इति राजनिर्घण्टः ॥
 कन्दराक्षकः, पुं, (कन्दराक्ष एव सार्थं कन् ।)
 जलवृक्षः । इति शब्दरत्नावली ॥ (अक्षशब्दे
 विशेषोऽस्य ज्ञातव्यः ॥)
 कन्दरी, स्त्री, गुहा । इत्यमरः । २ । ३ । ६ ॥
 कन्दरोद्भवा, स्त्री, (कन्दरे उद्भवतीति । कन्दर + उद्
 + भू + अच् + टाप् ।) क्षुद्रपाषाणभेदीवृक्षः
 इति राजनिर्घण्टः ॥
 कन्दर्यः, पुं, (कमिष्यय्यं कुत्सायां, कं कुत्सितो दर्यः
 यस्मात् । यदा कं सुखं तेन तज वा दृष्यति । दृप्
 + अच् । कं ब्रह्मणं प्रति दर्पितवान् वा ।)
 कामदेवः । इत्यमरः । १ । १ । २६ ॥ (यथा, महा-
 भारते १ । २१५ । १८ ॥

"साहज्वामभिषेकार्थमवतीर्णं सगुद्रगाम् ।
 दृष्ट्वैव प्रसवयात्र । कन्दर्पेणामिमुर्च्छिता" ॥)
 ध्रुवकभेदः । यथा, - सङ्गीतदामोदरः ॥
 "चयोर्विंशतिवर्णाङ्गिभूवः कन्दर्पसंज्ञकः ।
 वीरे वा कण्ठे वा स्यात् खण्डताले विधीयते" ॥
 कन्दर्पकूपः, पुं, (कन्दर्पस्य कूप इव ।) योनिः । इति
 जटाधरः ॥
 कन्दर्पजीवः, पुं, (कन्दर्पं जीवयति परिवर्द्धयतीति ।
 कन्दर्प + जीव + अच् ।) कामवृद्धिनामवृक्षः । इति
 राजनिर्घण्टः ॥
 कण्डर्पमुषलः, पुं, (कन्दर्पस्य मुषल इव ।) लिङ्गः । इति
 त्रिकाण्डशेषः ॥
 कन्दर्पशृङ्खलः, पुं, (कन्दर्पः शृङ्खलः यच्च । यदा
 कन्दर्पाय शृङ्खलः ।) शृङ्गारवन्धविशेषः । तस्य
 लक्षणम् । यथा रतिमञ्जरी ।
 "नारी पदद्वयं स्थाप्य कान्तस्योद्वहपोपरि ।
 कटिचेदोलेयेदाशु तन्मः कन्दर्पशृङ्खलः" ॥
 कन्दलं, त्रि, (कदि + अलच् ।) कपाङ्गः । उपरामः ।
 नवाङ्कुरः । कलध्वनिः । इति मेदिनी ॥ अपवादः ।
 इति शब्दरत्नावली ॥ (कदलीविशेषः । यथा,
 अमरशतके ४८ । "प्रारम्भे निपतन्ति कन्दल-
 दलोक्षासाः पयोविन्दवः" ॥)
 कन्दलः, पुं, (कदि + अलच् ।) कनकम् । युद्धम् ।
 कपाङ्गः । इति धरणी ॥
 कन्दलता, स्त्री, (कन्दप्रधाना लता ।) मालाकन्दः ।
 इति राजनिर्घण्टः ॥
 कन्दली, स्त्री, (कन्दल + गौरादित्वात् ङीष् ।)
 मृगविशेषः । यस्य चर्म व्यवह्रियते । गुल्मप्रभेदः ।
 (यथा, मेघदूते २१ ।
 "आविर्भूतप्रथमसुकुलाः कन्दलीक्षानुकच्छम्" ॥)
 कदली । इति मेदिनी ॥ (यथा, विक्रमोर्व्वशः । ७८ ।
 "आरक्तराजिभिरियं कुसुमैर्नवकन्दलीसलिल-
 गर्भैः" । इति ॥)
 पताका । इति त्रिकाण्डशेषः ॥ पद्मवोजम् । इति
 राजनिर्घण्टः ॥
 कन्दलीकुसुमं, स्त्री, (कन्दल्या इव कुसुमं यस्य ।) शि-
 लीमुम् । इति जटाधरः ॥
 कन्दवर्जनः, पुं, (कन्देन वर्जते इति । वृध् + ल्युः ।)
 शूरणः । इति राजनिर्घण्टः ॥ (शूरणशब्देऽस्य
 गुणादयो वक्तव्याः ॥)
 कन्दवल्ली, स्त्री, (कन्दाकारा + वल्ली ।) यन्थाकर्को-
 टकी । इति राजनिर्घण्टः ॥
 कन्दशूरणः, पुं, (कन्देयु शूरणाः अक्षः ।) ओष्ठः ।
 इति राजनिर्घण्टः ॥ (ओष्ठशब्देऽस्य गुणादयो
 व्याख्याताः ॥)
 कन्दसंज्ञः, स्त्री, (कन्द इति संज्ञा यस्य कन्दनाह
 संज्ञायते वा ।) ओनिरक्तारोगविशेषः । तत्प-
 र्यायः । योन्यर्शः २ । इति त्रिकाण्डशेषः ॥ तस्य
 निदानादि कन्दशब्दे द्रष्टव्यम् ॥
 कन्दसारः, स्त्री, (कन्दराणां सारो यज् ।) गन्दनवनम् ।
 इति त्रिकाण्डशेषः ॥ [राजनिर्घण्टः ॥
 कन्दाष्ठाः, पुं, (कन्देन आष्ठाः ।) धरणीकन्दः । इति